

# Huhu Malu'i COVID-19 'i King County



**'Oku tau ma'u he taimi ni ha huhu malu'i malu mo lelei ke malu'i kitautolu mei he COVID-19.**



**'Oku 'oatu 'a e huhu malu'i COVID-19 pea 'atā ke ma'u atu, 'o tatau ai pē pe ko e hā ho malu'i mo'uí (health insurance), mo e tu'unga nofo fonuá.** Ko e huhu malu'i 'e tokanga'i ia 'e he Medicare, Medicaid pea mo e malu'i fakafo'ituitui (private insurance), pea pehē kia kinautolu 'oku 'ikai ha malu'i (uninsured). 'Oku 'ikai totonu ke ke totongi ki ho'o toketā ha'o 'a'ahi ki hono 'ofisi ko e huhu malu'i pē.



**'Eke ki ho'o toketā pe ko e huhu 'e fiha te ke fiema'ú.** 'E toki lau pe kuo ke huhu malu'i kakato, 'o kapau te ke ma'u 'a e huhu 'e ua 'a e huhu malu'i Modern mo e Pfizer, 'o vaha'aki 'a e uike 'e tolu ki he fā, pea ko e huhu malu'i Johnson & Johnson 'oku huhu tu'o taha pē.



**'Oku malu mo lelei 'aupito'a e huhu malu'i COVID-19.** Ko e ngaahi huhu malu'i COVID-19 kotoa pē, kuo pau ke fou ia 'i ha founga toutou sivi'i kimu'a pea toki ngāue'aki. Na'e fakamafai'i 'e he U.S. Food and Drug Administration (FDA, Pule'i 'o e Me'atokoni mo e Faito'o 'o 'Amelika) 'a e ngāue'aki fakavavevave 'o e huhu malu'i pea na'e 'ikai ke 'i ai ha fakatamaki lahi ki he'ene malu. Na'e fakamo'oni'i 'e he kau mataotao tau'atāina 'oku mā'olunga 'a e tu'unga malu mo ola lelei.



**'E malava ke ke ongo'i ha ngaahi uesia kovi (side effects).** Hangē pē ko e ngaahi huhu malu'i angamaheni, 'e lava pē ke langa ho uma, mofi, langa 'ulu, pe ongo'i tāvaivaia 'i he hili ho huhu malu'i. Ko e ngaahi faka'ilonga eni 'oku kamata ke fo'u 'e he sinó 'a 'ene founga malu'i.



**Mou tauhi ke mou malu hili homou huhu malu'í.** Neongo 'e ta'ofi 'e he huhu malu'i 'a e puke ha tokolahi, 'oku mau kei ako pē ke 'ilo pau ki he'ene malava 'o ta'ofi hono fakamafola 'a e COVID-19. Hokohoko atu ho'o tui ho'o malu'i fofongá (mask), nofo ma'u 'i ha fute 'e ono (mita 'e ua) hono vāmama'ó, pea vakai ki he ngaahi fakahinohino 'a e CDC kia kinautolu kuo kakato honau huhu malu'í:

[bit.ly/fully-vaccinated](https://bit.ly/fully-vaccinated) ('i he lea fakapālangi pē)

## FOUNGA KE MA'U E HUHU MALU'Í

'I he kamatá, 'e fakangatangata pē 'a e lahi 'o e huhu malu'í COVID-19 'i he siteiti mo e fonuá fakalukufua. Ko e fuofua huhú 'e tōmu'a 'ave ia ki he ngaahi kulupu pau 'oku mā'olunga taha 'enau tu'u laveangofuá, hangē ko e kau ngāue 'i he potungāue mo'uí, kakai lalahi mo a'ua'u, mo kinautolu 'oku nau 'i he ngaahi nofo'anga tokolahi.

Ko e a'u ki he 'aho 15 'o 'Epeleli, 2021, 'e 'atā kia kinautolu ta'u 16 pe motu'a ange ke nau ma'u 'a e huhu malu'í.

'Oku fakangatangata pē 'a e huhu malu'í mo e 'ū 'apoinimeni 'oku lolotonga ma'ú. 'E 'atā 'a e huhu malu'í ki ha kakai tokolahi ange 'i he faka'au ke lahiange 'a e huhu malu'í. 'E faifai atu pē, ko e tokotaha kotoa pē 'e fiema'u huhu malu'í 'e lava ke ne ma'u ha huhu malu'í.

### Ko e puka 'apoinimeni

Faingamālie ke puka kapau 'oku ke fe'unga ke kau (eligible) ki he huhu malu'í:

- 1) **Ta ki he 'ofisi ho'o toketā pe ko ho'o kautaha mo'uí (healthcare provider)** ke vakai pe 'oku 'atā ha 'apoinimeni.
- 2) Ngaue'aki 'a e me'angāue Vaccine Locator 'a e Washington State (fili 'a e lea 'oku ke fiema'ú 'i he tuliki mata'ú ki 'olunga me'i hono tuku hifo 'a e menu): [VaccineLocator.doh.wa.gov](https://www.vaccinelocator.doh.wa.gov) ('i he lea fakapālangi pē)
- 3) **Fiema'u tokoni ki he puka 'apoinimeni huhu malu'í 'i he telefoní?** Tā ki he Senitā Fetu'utaki COVID-19 King County fa'ahinga 'aho pē 'i he vaha'a 'o e 8 pongipongi – 7 efiafi 'i he 206-477-3977. 'Oku 'i ai 'a e fakatonulea – lea 'aki mai 'a e lea 'oku ke fiema'u 'i he taimi 'e tali atu ai.

Ki ha toe fakamatala ko hai 'oku malava ke huhu malu'í 'i he taimi ni mo e founga ke ma'u ha huhu malu'í: [kingcounty.gov/covid/vaccine](https://kingcounty.gov/covid/vaccine)

## KO HONO 'AVE ME'ALELE KOE KI HO'O 'APOINIMENI HUHU MALU'Í

- Ki ha fiema'u tokoni 'i he telefoní, tā ki he Vaccine Transportation Helpline 'i he **425-943-6706**, me'i he Mōnite – Falaite 'i he vaha'ataimi **8:30AM – 4:00PM**. Lomi 'a e 5 ki he fakatonulea. Te ke lava foki 'o tuku ha fekau kae toki fetu'utaki fakafoki atu.
- Kapau 'oku fiema'u me'alele ke 'ave ha kakai tokolahi, kātaki 'o vakai ki he ('i he lea fakaPilitānia pē): [bit.ly/vaxride](https://bit.ly/vaxride) ('i he lea fakapālangi pē)
- Kapau 'oku ke fie'ilo ki he ngaahi founga kehekehe ke lava 'o 'ave me'alele ai ha, kakai a'ua'u, kakai faingatā'A'ia, kakai 'oku nau ma'u Medicaid, pea ko ha kau sōtia tutuku: [FindARide.org/COVID](https://FindARide.org/COVID) ('i he lea fakapālangi pē)